

ایوان میں پیش کئے جانے سے قبل اشاعت کی اجازت نہیں ہے  
خفیہ



# صوبائی اسمبلی پنجاب

بروز منگل 25 اپریل 2017

فہرست غیر نشان زدہ سوالات اور جوابات

بابت

محکمہ مال و کالونیز

## میانوالی میں تعینات پٹواریوں سے متعلقہ تفصیلات

1260: جناب احمد خان بھچھر: کیا وزیر مال و کالونیز: ازراہ نوازش بیان فرمائیں گے کہ:-

- (الف) ضلع میانوالی میں کتنے پٹواری حلقے ہیں؟  
 (ب) اس وقت اس ضلع میں کتنے پٹواری کام کر رہے ہیں؟  
 (ج) پٹواریوں کی کتنی اسامیاں خالی ہیں؟  
 (د) ان خالی اسامیوں کو پر نہ کرنے کی وجوہات کیا ہیں؟  
 (ه) ایک سے زائد حلقہ جات کا چارج جن پٹواریوں کے پاس ہے ان کی تعداد کتنی ہے؟  
 (و) کیا حکومت اس ضلع میں پٹواریوں کی بھرتی کرنے اور اس کے دفاتر بنانے کا ارادہ رکھتی ہے اگر نہیں تو اس کی وجوہات کیا ہیں؟  
 (ز) اس وقت کتنے پٹواریوں کے خلاف کس کس جگہ انکو آری اور قانونی کارروائی ہو رہی ہے ان کے نام اور جگہ تعیناتی کی تفصیل فراہم کی جائے؟

(تاریخ وصولی 23 فروری 2016 تاریخ ترسیل 3 مئی 2016)

### جواب

#### وزیر مال و کالونیز

- (الف) ایڈیشنل ڈسٹرکٹ کلکٹر میانوالی کے مہیا کردہ جواب کے مطابق ضلع میانوالی میں کل 209 پٹواری حلقے ہیں۔  
 (ب) ضلع میانوالی میں 151 پٹواریاں کام کر رہے ہیں۔  
 (ج) ضلع میانوالی میں پٹواریاں کی کل خالی اسامیاں 58 ہیں۔  
 (د) پنجاب حکومت کی طرف سے بھرتیوں پر پابندی کی وجہ سے یہ اسامیاں خالی ہیں۔  
 (ه) 48 پٹواریاں کے پاس ایک سے زائد حلقہ کا چارج ہے جس کی تفصیل ایوان کی میز پر رکھ دی گئی ہے۔  
 (و) گورنمنٹ کی طرف سے گریڈ 6 تا 15 کی اسامیوں کی بھرتی پر ابھی تک پابندی عائد ہے۔ مزید برآں صوبہ میں زمینوں کا ریکارڈ کمپیوٹرائز کرنے کا عمل جاری ہے اور کمپیوٹرائزنگ کے لئے علیحدہ عملہ بھرتی کیا گیا ہے۔ اس لئے جیسے ہی تمام ریکارڈ کمپیوٹرائز ہو جائے گا تو پٹواریوں کی بھرتی کے بارے میں حکومت کوئی لائحہ عمل ترتیب دے گی۔  
 (ز) اس وقت ضلع میانوالی میں کل 6 پٹواریاں کے خلاف PEEDA ACT 2006 کے تحت کارروائی ہو رہی ہے کوئی پٹواری معطل نہ ہے انکو آریوں کی تفصیل ایوان کی میز پر رکھ دی گئی ہے۔

(تاریخ وصولی جواب 20 مارچ 2017)

## حکومت پنجاب کی ریلوے کے پاس اراضی سے متعلقہ تفصیلات

1264: محترمہ فائزہ احمد ملک: کیا وزیر مال و کالونیز از راہ نوازش بیان فرمائیں گے کہ:-

- (الف) کیا یہ درست ہے کہ حکومت پنجاب کی سرکاری اراضی محکمہ ریلوے پاکستان کے پاس لیز/پٹہ/ٹھیکہ پر ہے؟
- (ب) یہ اراضی کب کن کن شرائط پر محکمہ ریلوے کو دی گئی تھی؟
- (ج) کیا یہ اراضی محکمہ ریلوے شرائط کے تحت کسی تھرڈ پارٹی کو لیز/پٹہ/ٹھیکہ پر دے سکتا ہے؟
- (د) کیا حکومت کے علم میں ہے کہ محکمہ ریلوے نے حکومت پنجاب کی اراضی آگے مختلف لوگوں کو مختلف سکیموں کے تحت دے رکھی ہے؟
- (ه) کیا حکومت پنجاب، محکمہ ریلوے سے یہ اراضی واپس لینے کا ارادہ رکھتی ہے اگر نہیں تو اس کی وجوہات کیا ہیں؟
- (تاریخ وصولی 23 فروری 2016 تاریخ ترسیل 10 مئی 2016)

### جواب

#### وزیر مال و کالونیز

- (الف) پنجاب حکومت نے اپنی کوئی اراضی ریلوے کو لیز یا پٹہ پر نہ دی ہے۔
- (ب) پاکستان ریلوے نے اب تک پنجاب حکومت سے لیز یا پٹہ پر ایسی کوئی زمین نہ لی ہے جس کی شرائط طے کی جائیں تاہم محکمہ ریلوے کو صرف مخصوص مقاصد یعنی برائے استعمال ریلوے پنجاب کی سرکاری زمین پاک و ہند کی تقسیم سے پہلے منتقل کی گئی تھی۔
- (ج) جز (ب) کے مطابق ہے۔ اس ضمن میں گزارش ہے کہ پاکستان ریلوے نے پنجاب حکومت سے کوئی رقبہ لیز پر حاصل نہیں کیا۔ اس لئے کسی بھی تھرڈ پارٹی کو یہ رقبہ لیز/پٹہ/ٹھیکہ پر دینے کا سوال ہی پیدا نہیں ہوتا۔
- (د) لیز/ٹرانسفر پر پنجاب حکومت نے بذریعہ لیٹر نمبری (I) CS-1506/93-1477 مورخہ 05-03-1993 پابندی لگا رکھی ہے۔ (جھنڈی الف) ایوان کی میز پر رکھ دی گئی ہے پنجاب میں تمام کمشنرز اور ڈسٹرکٹ کلکٹرز صاحبان کو سختی سے اس پر عمل درآمد کا حکم جاری کیا ہوا ہے کہ وہ پنجاب حکومت کی کسی بھی زمین پر پاکستان ریلوے کی جانب سے جاری کی گئی دستاویزات کارپوریٹوریکارڈ میں عمل درآمد نہ کرے۔
- (ه) پنجاب حکومت اراضی واپس لینے کے لئے لائحہ عمل بنا رہی ہے اور اس سلسلے میں وزیر اعلیٰ پنجاب کی جانب سے ایک کمیٹی وزیر قانون پنجاب کی سربراہی میں تشکیل دے دی گئی ہے جو زمین کی واپسی یا قیمت وصول کرنے کی سفارشات مرتب کرے گی۔ جھنڈی (ب) ایوان کی میز پر رکھ دی گئی ہے۔

(تاریخ وصولی جواب 18 اگست 2016)

## تحصیل سائنگھ ہل: محکمہ مال سے متعلقہ تفصیلات

1312: جناب طارق محمود باجوہ: کیا وزیر مال و کالونیزر ازراہ نوازش بیان فرمائیں گے کہ:-

(الف) تحصیل سائنگھ ہل (ضلع ننکانہ صاحب) محکمہ مال میں کتنے پٹواری اور گرد اور کام کر رہے ہیں، ان کے دفاتر کہاں کہاں واقع ہیں؟

(ب) یہ پٹواری اور گرد اور کتنے عرصہ سے ان جگہوں پر تعینات ہیں؟

(ج) مذکورہ تحصیل میں کتنے پٹواری اور قانونگو سرکل ہیں؟

(د) تحصیل سائنگھ ہل اور تحصیل شاہ کوٹ میں 2013-14 اور 2014-15 کے دوران رجسٹری کی مد میں حکومت کو کتنی آمدنی ہوئی؟

(ه) اس عرصہ کے دوران رجسٹری کی شرح کیا تھی اور شرح مقرر کرنے کا معیار کیا ہے؟

(و) تحصیل شاہ کوٹ میں 2013-14 اور 2014-15 کے دوران جعلی اثاثہ فروشی کے کتنے مقدمات درج ہوئے نیز اس میں کتنے ملازم گرفتار ہوئے اور خزانے کو کتنا نقصان ہوا؟

(تاریخ وصولی 09 فروری 2016 تاریخ ترسیل 16 مارچ 2016)

### جواب

#### وزیر مال و کالونیزر

(الف) ایڈیشنل ڈسٹرکٹ کلکٹر، ننکانہ صاحب کی طرف سے مہیا کردہ جواب کے مطابق تحصیل سائنگھ ہل میں پٹواریوں کے کل دفاتر 17 ہیں جن کی تفصیل جھنڈی (الف) ایوان کی میز پر رکھ دی گئی ہے پٹواریوں کی موجودہ تعداد 14 ہے لیکن 02 پٹواری کارسروکار میں کوتاہی برتنے کی وجہ سے معطل ہیں اس لئے ان کے خلاف تحصیلدار سائنگھ ہل کے دفتر میں انکو آڑی زیر سماعت ہے۔ لہذا اس وقت تحصیل سائنگھ ہل میں 12 پٹواری کام کر رہے ہیں۔ جن کی تفصیل جھنڈی (ب) ایوان کی میز پر رکھ دی گئی ہے۔ گرد اور حلقہ کی اسامی خالی ہے۔ علاوہ ازیں 7 پٹواری سرکل کا اضافی چارج جن پٹواریوں کو دیا گیا ہے اس کی تفصیل جھنڈی (ج) ایوان کی میز پر رکھ دی گئی ہے۔

(ب) تحصیل سائنگھ ہل میں گرد اور کی اسامی خالی ہے اور پٹواریوں کی جگہ تعیناتی اور تاریخ تعیناتی کی تفصیل جھنڈی (د) ایوان کی میز پر رکھ دی گئی ہے۔

(ج) تحصیل سائنگھ ہل میں ایک قانونگوئی اور 17 پٹواری سرکل ہیں ان کی تفصیل جھنڈی (ه) ایوان کی میز پر رکھ دی گئی ہے۔

(د) ایڈیشنل ڈسٹرکٹ کلکٹر کے مہیا کردہ جواب کے مطابق تحصیل سائنگھ ہل اور تحصیل شاہ کوٹ میں سال 2013-14 میں

حکومت پنجاب کو رجسٹری کی مد میں مندرجہ ذیل آمدنی ہوئی

اسٹامپ ڈیوٹی	سی وی ٹی	رجسٹریشن فیس	
14229930	3109638	7159410	سانگھ ہل
29144651	7581341	14883816	شاہ کوٹ
43374581	10690979	22043226	میران

تخصیص سانگھ ہل اور تخصیص شاہ کوٹ میں سال 15-2014 میں حکومت پنجاب کورجسٹری کی مد میں مندرجہ ذیل آمدن ہوئی۔

اسٹامپ ڈیوٹی	سی وی ٹی	رجسٹریشن فیس	
24437165	5930100	1191815	سانگھ ہل
60868639	90221593	1850602	شاہ کوٹ
85305804	14951693	3042417	میران

(ہ) سال 14-2013 میں رجسٹریشن فیس 1% سی وی ٹی 2% اور اسٹامپ ڈیوٹی 2% تھی۔

سال 15-2014 میں رجسٹریشن فیس 5 لاکھ تک کی رجسٹری پر - /500 روپے جبکہ 5 لاکھ سے زائد پر - /1000 روپے سی وی ٹی 2% اور اسٹامپ ڈیوٹی 3% تھی۔

(و) تخصیص شاہ کوٹ میں سال 14-2013 اور 15-2014 کے دوران جعلی اسٹامپ فروشی کا کوئی مقدمہ درج نہ ہوا ہے نہ کوئی ملازم گرفتار ہوا ہے اور نہ ہی سرکاری فیس کی مد میں کوئی نقصان ہوا ہے کیونکہ شیڈول ریٹ کے مطابق واجبات سرکار بروقت جمع ہوتے ہیں۔

(تاریخ و وصولی جواب 9 ستمبر 2016)

بورڈ آف ریونیو پنجاب میں تعینات آفیسرز اور ان کی کارکردگی سے متعلقہ تفصیلات

1331: ڈاکٹر سید وسیم اختر : کیا وزیر مال و کالونیزراہ نوازش بیان فرمائیں گے کہ:-

(الف) بورڈ آف ریونیو میں کس کس عہدے پر گریڈ 20 اور 21 کے آفیسر تعینات کئے جاتے ہیں؟  
(ب) ان آفیسر کے پاس کیسز کی تقسیم کس طرح ہوتی ہے اور اس وقت ان آفیسرز کے پاس کتنے مقدمات کب سے زیر سماعت ہیں؟

(ج) کیا ان افسران کی ترقی کے وقت ان کے مقدمات کی Disposal کی تعداد اور معیار کو بھی پیش نظر رکھا جاتا ہے؟

(تاریخ و وصولی 8 مارچ 2016 تاریخ ترسیل 28 مارچ 2016)

## جواب

### وزیر مال و کالونیز

(الف) بورڈ آف ریونیو پنجاب میں گریڈ 20 اور 21 کے آفیسرز کو ممبران بورڈ آف ریونیو پنجاب کے عہدوں پر تعینات کیا جاتا ہے۔

(ب) تمام جوڈیشل مقدمات جو بورڈ آف ریونیو میں دائر ہوتے ہیں، فاضل سینئر ممبر بورڈ آف ریونیو صاحب ان کی تقسیم کرتے ہیں اور اس وقت بورڈ آف ریونیو میں فاضل ممبران کے پاس 8106 جوڈیشل مقدمات زیر سماعت ہیں۔ جن کی تفصیل ممبر وار درج ذیل ہے:

سلسلہ نمبر	ممبران	کیسز کی تعداد
1	سینئر ممبر / ممبر ریونیو	500
2	ممبر اشتغال	710
3	ممبر کالونیز	1657
4	ممبر جوڈیشل - I	1230
5	ممبر جوڈیشل - II	692
6	ممبر جوڈیشل - III	647
7	ممبر جوڈیشل - IV	521
8	ممبر جوڈیشل - CSC/V	1157=992+235
9	ممبر جوڈیشل - VI	312
10	ممبر جوڈیشل - VII	326
11	ممبر جوڈیشل - VIII	354
ٹوٹل		8106

اور یہ مقدمات 2004 سے تاحال زیر التوا ہیں۔ جن میں سے متعدد مقدمات فیصلہ شدہ ہیں اور عدالت عالیہ سے ریمانڈ ہونے کے بعد زیر سماعت ہیں۔

(ج) ان افسران کی ترقی کا متعلقہ ڈیپارٹمنٹ S&GAD ہے۔

(تاریخ وصولی جواب 25 مئی 2016)

گجرات:- موضع شام پور کھوکھراں قبرستان کی اراضی سے متعلقہ تفصیلات

1354: محترمہ خدیجہ عمر: کیا وزیر مال و کالونیز ازراہ نوازش بیان فرمائیں گے کہ:-

(الف) کیا یہ درست ہے کہ 1912 کے ریکارڈ کے مطابق گاؤں شام پور کھوکھراں تحصیل و ضلع گجرات میں شاملات دیہہ میں قبرستان کے لئے 84 کنال 7 مرلے زمین مختص تھی؟

(ب) کیا یہ بھی درست ہے کہ مذکور قبرستان کی زمین کے ایک بڑے حصے پر متعلقہ محکمے سے ساز باز کر کے کچھ لوگوں نے ناجائز قبضہ کیا ہو ہے اور قبرستان کی زمین پر قبضے کے رجحان میں سرکاری اہلکاروں کی ملی بھگت سے اضافہ ہوتا جا رہا ہے؟  
(ج) اگر جواب اثبات میں ہے تو کیا حکومت ناجائز قبضین سے قبرستان کی زمین و اگزار کرنے کو تیار ہے اگر نہیں تو اس کی وجوہات کیا ہیں؟

(تاریخ وصولی 12 فروری 2016 تاریخ ترسیل 10 مئی 2016)

## جواب

وزیر مال و کالونیز

(الف) بمطابق رپورٹ ڈسٹرکٹ کلکٹر گجرات:

یہ کہ مطابق ریکارڈ درست ہے۔

(ب) یہ درست نہ ہے کیونکہ موضع شام پور برب دریا کے چناب بہاڑی علاقہ پر آباد ہے۔ آبادی دیہہ اور قبرستان ملحقہ ہونے کی وجہ سے یہ صورتحال پیدا ہوئی جس کے بارے میں سابقہ ناظم نے برائے نشانہ ہی درخواست گزاری جس پر متعلقہ ریونیو آفیسر حلقہ نے فوری طور پر نشانہ ہی نقشہ تجاوز و نام تجاوز کنندگان کی فہرست مرتب کروائی گئی۔ جس کے مطابق 84 کنال 7 مرلہ میں سے 8 کنال 19 مرلہ رقبہ 18 افراد کے زیر استعمال پایا گیا جو کہ قیام پاکستان کے وقت سے ہے۔ جس پر رہائشی مکانات و ڈیرہ جات تعمیر ہو کر آبادی دیہہ کا حصہ بن چکے ہیں۔ اس معاملہ کو بذریعہ عملہ مال مقامی معززین و قابضین کے ساتھ میڈنگ کر کے و اگزار رقبہ قبرستان کے لئے تحرک کیا گیا۔ مقامی آبادی نے باہمی مشاورت کے ساتھ تعمیر شدہ مکانات کو ختم کرنے سے ناقابل تلافی نقصان قرار دیتے ہوئے تبادل کے طور پر زیر قبضہ رقبہ کے تحت اپنے ملکیتی رقبہ سے قبرستان کے نام رقبہ منتقل کرنے کے لئے درخواست گزاری۔ جس پر بذریعہ محکمہ مال و کمپیوٹر سنٹر، گجرات عملدرآمد جاری ہے۔ اس پر اہلیان دیہہ کی طرف سے باہمی رضامندی اور مشاورت کے ساتھ رقبہ قبرستان کی کمی کو پورا کرنے کا عمل جاری ہے۔ اس طرح رقبہ قبرستان 84 کنال 7 مرلہ پورا ہو جائیگا۔

(ج) جزو (ب) میں وضاحت کر دی گئی ہے۔ کمی کو پورا کر دیا جائیگا۔

(تاریخ وصولی جواب 26 ستمبر 2016)

ضلع ساہیوال:- محکمہ مال میں تعینات پٹواری، گرد اور اور تحصیل دار سے متعلقہ تفصیلات

1357: جناب محمد ارشد ملک، ایڈووکیٹ: کیا وزیر مال و کالونیز ازراہ نوازش بیان فرمائیں گے کہ:-

(الف) ضلع ساہیوال محکمہ مال میں کتنے پٹواری اور گرد اور سرکل و انزکب سے تعینات ہیں ہر ایک کا عرصہ تعیناتی الگ الگ بتایا جائے؟

(ب) ضلع ساہیوال میں کتنے نائب تحصیلدار و تحصیل دار کب سے تعینات ہیں عرصہ تعیناتی اور ان کی پوسٹنگ و ٹرانسفر کا کیا Criteria ہے؟

(ج) مذکورہ ضلع میں کتنے پیٹوار اور قانونگو سرکل ہیں؟

(د) مذکورہ ضلع میں کتنے پیٹواریوں کو اضافی حلقہ جات دیئے گئے ہیں ان کی مکمل تفصیلات سے آگاہ کریں اور کیا SMBR کے احکامات کے مطابق کیا وہ حلقہ جات ملحقہ ہیں اگر نہیں تو ان کو یہ اضافی حلقہ جات دینے کی وجوہات کیا ہیں کیا یہ S.M.B.R کی درج بالا چٹھی کی خلاف ورزی نہ ہے؟

(تاریخ وصولی 18 فروری 2016 تاریخ ترسیل 10 مئی 2016)

### جواب

وزیر مال و کالونیز

(الف) ڈسٹرکٹ کلکٹر ساہیوال کی طرف سے مہیا کردہ جواب کے مطابق ضلع ساہیوال میں پیٹواریاں اور ان کی تعداد درج ذیل ہے۔

کل منظور شدہ اسامیاں پیٹواریاں = 209

کل خالی اسامیاں گرد اور = 18

تعداد پیٹواریاں جو اس وقت تعینات ہیں = 138

خالی اسامیاں پیٹواریاں = 71

تعداد پیٹواریاں جو اس وقت تعینات ہیں = 7

خالی اسامیاں گرد اور = 11

عرصہ تعیناتی کی فہرست تحصیل حلقہ اور سرکل کی سطح کے مطابق (جھنڈی الف) ایوان کی میز پر رکھ دی گئی ہے۔

(ب) ضلع ساہیوال میں (2) دو تحصیلدار مورخہ 2013-7-1 سے تعینات ہیں۔ ان کی پوسٹنگ و ٹرانسفر کا اختیار بورڈ آف

ریونیو کو حاصل ہے اور ضلع ساہیوال میں 7 نائب تحصیلدار مورخہ 2014-01-24 سے تعینات ہیں اور ان کی پوسٹنگ

و ٹرانسفر کا اختیار جناب کمشنر ساہیوال ڈویژن ساہیوال کے پاس ہے۔ عرصہ تعیناتی کی تفصیل (جھنڈی ب) ایوان کی میز پر رکھ

دی گئی ہے۔

(ج) کل پیٹوار سرکل = 209

کل گرد اور سرکل = 18

ضلع ساہیوال کے گرد اور سرکل کے نام درج ذیل ہیں

1 ساہیوال 2 قادر آباد 3 یوسف والا 4 نور شاہ 5 ڈیرر حیم 6 نانئی والا 7 محمد پور 8 ہڑپہ 9 داد فقیانہ 10 چیچہ وطنی 11 غازی آباد

12 اوکانوالا 13 کسووال 14 اقبال نگر 15 شاہوٹ

نوٹ: تین اسامیاں برائے گرو اور ان INTO آفس میں منظور شدہ ہیں۔ جو کہ ڈسٹرکٹ کلکٹر کے ماتحت ہیں۔  
(د) ضلع ساہیوال میں 39 پٹواریاں کو اضافی سرکل دیئے گئے ہیں اضافی سرکل سے صرف 7 پٹواریاں سرکل ملحقہ نہ ہیں اس میں انتظامی امور اور عوام الناس کی سمولت کو مد نظر رکھتے ہوئے اور پٹواریاں کی تعیناتی نامکمل ہونے کی وجہ سے اضافی سرکل دیئے گئے ہیں اضافی حلقہ جات کی فہرست (جھنڈی ج) ایوان کی میز پر رکھ دی گئی ہے۔

(تاریخ و وصولی جواب 23 نومبر 2016)

ضلع ساہیوال میں تعینات تحصیل دار، نائب تحصیل دار، قانونگو اور پٹواریوں سے متعلقہ تفصیلات

1358: جناب محمد ارشد ملک، ایڈووکیٹ، کیاوزیر مال و کالونیزراہ نوازش بیان فرمائیں گے کہ:-

(الف) ضلع ساہیوال میں کتنے تحصیلدار، نائب تحصیلدار، قانونگو اور پٹواری ایسے ہیں جو ضلع ساہیوال سے تعلق رکھتے ہیں اور یہ کب سے اس ضلع میں ہیں؟

(ب) کیا حکومت کے قواعد و ضوابط کے تحت کسی ریونیو آفیسر یا ہلکار کو اپنے آبائی ضلع میں تعینات کیا جاسکتا ہے اگر ہاں تو کس قاعدہ کے تحت؟

(ج) اس ضلع میں عرصہ دو یا تین سال سے ایک ہی جگہ پر تعینات آفیسران و ہلکاران کے نام و عرصہ تعیناتی کی مکمل تفصیلات سے آگاہ کریں؟

(تاریخ و وصولی 18 فروری 2016 تاریخ ترسیل 10 مئی 2016)

جواب

وزیر مال و کالونیز

(الف) (i) ضلع ساہیوال میں دو تحصیلدار تعینات ہیں۔ ایک تحصیل ساہیوال میں (رانا محمد یوسف تحصیلدار تاریخ تعیناتی 04-02-2015) اور ایک تحصیل چیچ و طنی میں (اختر حسین ندیم، تحصیلدار تاریخ تعیناتی 25-06-2013) دونوں تحصیلدار ضلع خانیوال کے رہائشی ہیں اور ان کی پوسٹنگ / ٹرانسفر کے اختیارات بورڈ آف ریونیو پنجاب کو حاصل ہیں۔  
(ii) آمدہ رپورٹ ڈسٹرکٹ کلکٹر ساہیوال کے مطابق ضلع ساہیوال میں 7 سات نائب تحصیلداران از مورخہ 24-01-2014 سے تعینات ہیں جملہ نائب تحصیلداران ضلع ساہیوال کے رہائشی ہیں۔ اور ان کی پوسٹنگ / ٹرانسفر کے اختیارات جناب کمشنر صاحب ساہیوال ڈویژن ساہیوال کو حاصل ہیں تفصیل (جھنڈی الف) ایوان کی میز پر رکھ دی گئی ہے۔

(iii) ضلع ساہیوال میں سات قانونگو تعینات ہیں جن میں 5 قانونگو حضرات کی تعیناتی تحصیل ساہیوال کے موجودہ حلقہ ہائے میں مورخہ 15-06-2016 کو کی گئی ہے جبکہ دو قانونگو تحصیل چیچ و طنی میں از مورخہ 13-04-2013 سے تعینات ہیں۔ جملہ قانونگو ضلع ساہیوال کے مستقل رہائشی ہیں اور رولز کے مطابق ان کی پوسٹنگ / ٹرانسفر کے اختیارات جناب ڈسٹرکٹ

ملکٹر صاحب ساہیوال کو حاصل ہیں مطابق قانون ان کا تبادلہ ضلع ساہیوال سے باہر نہ کیا جاسکتا ہے۔ تفصیل (جھنڈی الف) ایوان کی میز پر رکھ دی گئی ہے۔

iv ضلع ساہیوال میں کل 137 پٹواریاں کام کر رہے ہیں جن میں سے 75 تحصیل ساہیوال میں تعینات ہیں اور 62 تحصیل چیچہ وطنی میں تعینات ہیں جملہ پٹواریاں کی مجازاتھارٹی متعلقہ جناب اسٹنٹ کمشنر ہے۔ تفصیل (جھنڈی الف) ایوان کی میز پر رکھ دی گئی ہے۔

(ب) بمطابق ٹرانسفر پالیسی 1980-03-06 گریڈ 16 کے آفیسر زاپنے ہوم ڈسٹرکٹ میں تعینات نہیں ہوتے ماسوائے ناگزیر حالات میں (جھنڈی ب) ایوان کی میز پر رکھ دی گئی ہے  
گریڈ 16 سے نیچے (ماسوائے کلریکل سٹاف اور دیگر آفیشل گریڈ 07 سے نیچے) کو اپنی تحصیل میں تعینات نہیں کیا جاسکتا (جھنڈی ج) ایوان کی میز پر رکھ دی گئی ہے  
(ج) تفصیل (جھنڈی الف) ایوان کی میز پر رکھ دی گئی ہے۔

(تاریخ وصولی جواب 10 اکتوبر 2016)

صوبہ میں پٹواریوں کی بھرتی پر پابندی سے متعلقہ تفصیلات

1364: محترمہ مدیکہ رانا: کیا وزیر مال و کالونیز از راہ نوازش بیان فرمائیں گے کہ:-

- (الف) کیا یہ درست ہے کہ صوبہ میں پٹواریوں کی بھرتی پر پابندی ہے پابندی کس تاریخ و سال سے ہے؟  
(ب) اس وقت صوبہ میں پٹواریوں کی خالی اسامیوں کی تعداد کیا ہے؟  
(ج) کیا حکومت مذکورہ بھرتی پر عائد پابندی اٹھانے کا ارادہ رکھتی ہے اگر ہاں تو کب تک اگر نہیں تو اس کی وجوہات کیا ہیں؟  
(تاریخ وصولی 18 فروری 2016 تاریخ ترسیل 10 مئی 2016)

جواب

وزیر مال و کالونیز

(الف) صوبہ پنجاب میں 2006 میں پٹواریوں کی بھرتی کی گئی تھی اس کے بعد گورنمنٹ آف پنجاب کے وقتاً فوقتاً گریڈ 6 سے 15 تک کی اسامیوں پر پابندی لگانے کی وجہ سے ابھی تک پٹواریوں کی کوئی مزید بھرتی نہ کی گئی ہے گورنمنٹ کی طرف سے عائد کردہ پابندی ابھی تک جاری ہے۔ اس امر کی وضاحت کرنا ضروری ہے کہ 2006 میں کی جانے والی بھرتی بھی وزیر اعلیٰ کی منظوری سے پابندی کی شرط تخفیف کر کے کی گئی تھی۔  
(ب) اس وقت صوبہ پنجاب میں پٹواریوں کی کل خالی اسامیوں کی تعداد 2375 ہے جس کی تفصیل (جھنڈی الف) ایوان کی میز پر رکھ دی گئی ہے۔

(ج) گورنمنٹ کی طرف سے گریڈ 6 تا 15 تک کی اسامیوں کی بھرتی پر ابھی تک پابندی عائد ہے۔ مزید برآں صوبہ میں زمینوں کا ریکارڈ کمپیوٹرائز کرنے کا عمل جاری ہے اور کمپیوٹرسنٹر کے لئے علیحدہ عملہ بھرتی کیا گیا ہے۔ اس لئے جیسے ہی تمام ریکارڈ کمپیوٹرائز ہو جائے گا تو پٹواریوں کی بھرتی کے بارے میں حکومت کوئی لائحہ عمل ترتیب دے گی۔

(تاریخ وصولی جواب 8 فروری 2017)

### ضلع گجرات میں تعینات ریونیو آفیسر سے متعلقہ تفصیلات

1411: میاں طارق محمود: کیا وزیر مال و کالونیزا زراہ نوازش بیان فرمائیں گے کہ:-

(الف) ضلع گجرات میں کل کتنے ریونیو آفیسرز ہیں ان کے نام اور پتہ جات بتائیں؟  
(ب) ریونیو آفیسر جن جن حلقہ میں تعینات ہیں ان کی تفصیل بتائیں نیز کیا ریونیو آفیسر کے پاس ایک قانوننگوئی ہے یا اس سے زیادہ حلقہ جات ہیں؟

(ج) کیا یہ درست ہے کہ کچھ ریونیو آفیسر کو زیادہ حلقے دیئے گئے ہیں اگر ایسا ہے تو اس کی وجوہات بتائی جائیں؟  
(تاریخ وصولی 08 اپریل 2016 تاریخ ترسیل 10 مئی 2016)

### جواب

#### وزیر مال و کالونیز

(الف) جواب بمطابق آمدہ رپورٹ ڈسٹرکٹ کلکٹر ضلع گجرات میں کل 18 ریونیو آفیسرز ہیں، ایک میڈیکل چھٹی پر ہے 17 کام کر رہے ہیں جن کے نام و پتہ کی تفصیل (جھنڈی الف) ایوان کی میز پر رکھ دی گئی ہے۔  
(ب) تفصیل حلقہ (جھنڈی الف) ایوان کی میز پر رکھ دی گئی ہے۔  
(ج) ہاں، ایک سجاد احمد ریونیو آفیسر (بوجہ زخمی) چھٹی پر ہے جس کے حلقہ (ڈنگ) کا ایڈیشنل چارج محمد افضل نائب تحصیلدار کے پاس ہے۔

(تاریخ وصولی جواب 2 دسمبر 2016)

رائے ممتاز حسین بابر

سیکرٹری

لاہور

23 اپریل 2017

خفیہ

ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز منگل 25 اپریل 2017

فہرست نشان زدہ سوالات اور جوابات

بابت

## محکمہ مال و کالونیز (بورڈ آف ریونیو)

بروز منگل 12 اپریل 2016 اور بروز پیر 23 مئی 2016 کے ایجنڈا سے معزز رکن کی درخواست پر

زیر التواء سوال

ضلع لاہور: اشٹام فروشوں کی تعداد و دیگر تفصیلات

\*2433: ڈاکٹر سید وسیم اختر: کیا وزیر مال و کالونیز ازراہ نوازش بیان فرمائیں گے کہ:-

- (الف) ضلع لاہور میں کل کتنے اشٹام فروش ہیں، کیا ان میں کسی قسم کی درجہ بندی بھی موجود ہے، ایک اشٹام فروش سالانہ کتنے اشٹام فروخت کر سکتا ہے؟
- (ب) اشٹام فروش کالائسنس جاری کرنے پر لاہور کی انتظامیہ نے جو پابندی عائد کر رکھی ہے اس کی کیا وجوہات ہیں۔ اگر پابندی نہیں ہے تو لائسنس کیوں جاری نہیں کئے جارہے؟
- (ج) گزشتہ پانچ سال میں ضلع لاہور میں کتنے نئے افراد کو اشٹام فروش کے لائسنس جاری کئے گئے تھے؟

(تاریخ وصولی 11 ستمبر 2013 تاریخ ترسیل 18 دسمبر 2013)

جواب

وزیر مال و کالونیز

- (الف) اس وقت ضلع لاہور میں 1455 اشٹام فروش کام کر رہے ہیں اور ان میں کسی قسم کی درجہ بندی نہ ہے ایک اشٹام فروش ایک ہزار روپے تک کی مالیت کے اشٹام پیپر ز اپنی ضرورت کے مطابق دفتر خزانہ سے حاصل کر کے فروخت کر سکتا ہے۔
- (ب) عدالت عالیہ میں ایک رٹ نمبر 94/14539 روبرو جناب جسٹس خلیل الرحمان رمدے عدالت عالیہ لاہور پیش ہوئی تھی جس کی بناء پر سابقہ ڈپٹی کمشنر / کلکٹر لاہور نے اپنے حکم مورخہ 16-08-1995 کے تحت نئے لائسنس کے اجراء پر پابندی عائد کی تھی یہاں یہ امر قابل ذکر ہے کہ

لائسنس اشٹام فروش کی میعاد ایک سال ہے اور لائسنس تجدید نہ کروانے کی صورت میں منسوخ ہو جاتا ہے جاری شدہ لائسنس کی بحالی / ٹرانسفر کے اختیارات ایڈیشنل ڈسٹرکٹ کلکٹر لاہور کے پاس ہیں۔  
(ج) ضلع لاہور میں گزشتہ پانچ سال میں کوئی نیا لائسنس جاری نہ کیا گیا ہے۔  
(تاریخ وصولی جواب 7 فروری 2014)

بروز منگل 12 اپریل 2016 اور بروز پیر 23 مئی 2016 کے ایجنڈے سے جواب موصول نہ ہونے کی بناء پر زیر التواء سوال

بحریہ ٹاؤن راولپنڈی کا شملات کی زمین پر قبضہ سے متعلقہ تفصیلات

\*7202: جناب محمد عارف عباسی: کیا وزیر مال و کالونیزز اور نوازراہ نوازش بیان فرمائیں گے کہ:-

(الف) کیا یہ درست ہے کہ بحریہ ٹاؤن راولپنڈی نے شملات کی زمین بغیر کوئی قیمت ادا کئے اپنی سکیم میں شامل کی ہے؟

(ب) کیا بحریہ ٹاؤن راولپنڈی نے شملات کی زمین کی قیمت ادا کی ہے؟

(ج) کیا محکمہ جنگلات اور بحریہ ٹاؤن راولپنڈی کے درمیان کوئی مقدمہ عدالت میں زیر سماعت ہے اگر ہے تو ایوان کو مکمل تفصیل سے آگاہ کیا جائے؟

(تاریخ وصولی 13 نومبر 2015 تاریخ ترسیل 28 دسمبر 2015)

جواب

وزیر مال و کالونیزز

(الف) ایڈیشنل ڈسٹرکٹ کلکٹر راولپنڈی کی طرف سے آمدہ جواب کے مطابق یہ غلط ہے کہ بحریہ ٹاؤن راولپنڈی نے شملات کی زمین بغیر کوئی قیمت ادا کئے اپنی سکیم میں شامل کی ہے۔ بلکہ بحریہ ٹاؤن راولپنڈی نے بذریعہ منتقلات شملات خرید کی ہے۔ شملات کی زمین مالکان دیہہ کی ملکیت ہوتی ہے جس کو مالکان دستور العمل کاغذات زمین کے پیرا 7.19 کے تحت بیع کر سکتے ہیں۔

(ب) بحریہ ٹاؤن راولپنڈی نے شملات رقبہ کے مالکان سے جو رقبہ حصہ شملات خرید کیا ہے اس میں بائعہ کو رقم کی ادائیگی کی گئی ہے۔

(ج) بحریہ ٹاؤن اور محکمہ جنگلات کے درمیان ایک از خود نوٹس کیس سپریم کورٹ آف پاکستان میں زیر سماعت ہے جنگلات کی زمین کی الاٹمنٹ کا ایک کیس لاہور ہائی کورٹ میں زیر سماعت ہے جبکہ سول کورٹس میں بھی کیس زیر سماعت ہے۔

(تاریخ وصولی جواب 10 اکتوبر 2016)

بروز پیر 23 مئی 2016 کے ایجنڈے سے جواب موصول نہ ہونے کی بناء پر زیر التواء سوال  
گوجرانوالہ:- تحصیل دار، نائب تحصیلدار، گرد اور اور پٹواریوں سے متعلقہ تفصیلات

\*7397: چودھری اشرف علی انصاری: کیا وزیر مال و کالونیئر ازراہ نوازش بیان فرمائیں گے کہ:-

(الف) ضلع گوجرانوالہ میں محکمہ مال کتنے تحصیلدار، نائب تحصیلدار، گرد اور اور پٹواری کب سے تعینات ہیں؟

(ب) مذکورہ ضلع میں کتنے پٹواری سرکل اور قانونگوئیاں ہیں؟

(ج) مذکورہ پٹواریوں کے دفاتر کس کس جگہ پر قائم کئے گئے ہیں؟

(د) مذکورہ بالا اعمدہ داران و اہلکاران میں سے اس وقت کس کس کیخلاف محکمانہ یا محکمہ انٹی کرپشن میں کارروائیاں چل رہی ہیں؟

(ه) لینڈ کمپیوٹرائزڈ ہونے کے بعد پٹواری کا کیا رول ہوگا معزز ایوان کو آگاہ فرمائیں؟

(تاریخ وصولی 12 فروری 2016 تاریخ ترسیل 28 مارچ 2016)

جواب

وزیر مال و کالونیئر

(الف) ڈسٹرکٹ کلکٹر ضلع گوجرانوالہ کے جواب کے مطابق اس وقت 04 تحصیلدار، 12 نائب تحصیلدار، 17 گرد اور اور 190 پٹواری کام کر رہے ہیں ان کی تفصیل (جھنڈی "الف") ایوان کی

میز پر رکھ دی گئی ہے

(ب) مذکورہ ضلع میں اس وقت 258 پٹواری سرکل اور 22 قانونگوئیاں ہیں۔

- (ج) مذکورہ پٹواریوں کے دفاتر کی تفصیل (جھنڈی الف) ایوان کی میز پر رکھ دی گئی ہے۔
- (د) اس وقت 03 تحصیلداروں کے خلاف اینٹی کرپشن میں انکوائریاں چل رہی ہیں اور ایک کے خلاف فحمانہ شوکاز بھی زیر دفعہ (b) 7 پیڈ ایکٹ 2006ء کے تحت چل رہا ہے۔ جن کی تفصیل (جھنڈی "ب") ایوان کی میز پر رکھ دی گئی ہے۔
- آمدہ رپورٹ ڈسٹرکٹ کلکٹر گوجرانوالہ، اس وقت 01 گرداور اور 07 پٹواریوں کے خلاف فحمانہ انکوائریاں چل رہی ہیں جن کی تفصیل (جھنڈی "ج") ایوان کی میز پر رکھ دی گئی ہے۔
- (ه) گرداوری فصلات / وصولی واجبات سرکار میں امداد اور ضروری تعمیلات کی تعمیل کروائیں گے۔
- (تاریخ وصولی جواب 19 جولائی 2016)

صوبہ میں لینڈ ریکارڈ کمپیوٹرائز کرنے کی تفصیلات

\*1326: محترمہ راحیلہ انور: کیا وزیر مال و کالونیز ازراہ نوازش بیان فرمائیں گے کہ:-

(الف) کیا یہ درست ہے کہ سابقہ حکومت نے صوبہ بھر میں لینڈ ریکارڈ کمپیوٹرائز کرنے کے لیے منصوبہ کا آغاز کیا تھا؟

(ب) مذکورہ منصوبہ اب تک کن کن اضلاع میں شروع کیا گیا ہے؟

(ج) ضلع جہلم میں محکمہ کا کتنا لینڈ ریکارڈ کمپیوٹرائز کیا جا چکا ہے؟

(تاریخ وصولی 15 جولائی 2013 تاریخ ترسیل 13 ستمبر 2013)

جواب

وزیر مال و کالونیز

- (الف) لینڈ ریکارڈ کی کمپیوٹرائزیشن کا منصوبہ ورلڈ بینک کے تعاون سے 2007 میں پنجاب کے 18 اضلاع کے لیے شروع کیا گیا تھا تاہم 2009 میں اس منصوبہ کا دائرہ کار پنجاب کے تمام 36 اضلاع تک وسیع کر دیا گیا لینڈ ریکارڈ کمپیوٹرائزیشن کے منصوبہ پر عملی کام 2010 میں سافٹ ویئر کی تکمیل کے بعد شروع ہوا۔

(ب) کمپیوٹرائزیشن آف لینڈریکارڈ کا منصوبہ ایک مرحلہ وار پروگرام ہے جس کے تحت منصوبہ بندی اور تیاری کے مختلف مراحل کی تکمیل کے بعد عملدرآمد کے مرحلہ میں پنجاب میں مندرجہ ذیل مرحلہ وار پروگرام کے تحت یہ منصوبہ شروع کیا گیا۔

پائلٹ فیز:	3 اضلاع
فیز I:	8 اضلاع
فیز II:	13 اضلاع
فیز III:	12 اضلاع

یہ منصوبہ پنجاب کے تمام (36) اضلاع میں شروع کیا جا چکا ہے اور اب تک صوبہ بھر کا ریونیوریکارڈ سکین اور 36 اضلاع کی ڈیٹا انٹری کا کام پایہ تکمیل کو پہنچ چکا ہے اب تک پنجاب کے تمام 36 اضلاع کی تمام 143 تحصیلوں میں جدید سروس سنٹرز کا قیام عمل میں آچکا ہے ان سروس سنٹرز سے عوام کمپیوٹرائزڈ فردات ملکیت اور کمپیوٹرائزڈ منتقلات کی سہولیات سے استفادہ حاصل کر رہے ہیں۔ (ج) ضلع جہلم کے تمام ریونیوریکارڈ کی سکیننگ اور ڈیٹا انٹری کے عمل کو مکمل کیا جا چکا ہے اور ضلع Substantily Complete ہو گیا ہے مزید برآں یہ کہ ضلع کی چاروں تحصیلوں میں کمپیوٹرائزڈ سروسز کا آغاز کر دیا گیا ہے جہاں سے درخواست گزار آپریشنل موضوعات کی کمپیوٹرائزڈ فردات ملکیت حاصل کر سکتے ہیں اور کمپیوٹرائزڈ منتقلات کی تصدیق کروا سکتے ہیں۔

(تاریخ وصولی جواب 27 جولائی 2014)

اربن ٹرانسپورٹ کے گارڈن ٹاؤن ڈپو کی فروخت و دیگر تفصیلات

\*2503: ڈاکٹر سید وسیم اختر: کیا وزیر مال و کالونیزا راہ نوازش بیان فرمائیں گے کہ:-

(الف) کیا یہ درست ہے کہ سابقہ دور حکومت میں اربن ٹرانسپورٹ کے گارڈن ٹاؤن ڈپولاہور کی زمین نیلام عام میں سب سے زیادہ بولی دے کر ایک پرائیویٹ پارٹی نے خرید لی تھی؟

- (ب) کیا یہ بھی درست ہے کہ سابقہ دور حکومت میں ہی اس پرائیویٹ پارٹی کی قانوناً ملکیت کو منسوخ کئے بغیر اور کسی کھلی نیلامی کے بغیر صوبائی حکومت نے یہ زمین کسی اور کو الاٹ کر کے عملاً قبضہ بھی دے دیا ہے اور موقع پر تعمیرات کا کام شروع ہوا جو ایک عرصہ سے بند پڑا ہے؟
- (ج) موجودہ پارٹی کو کس قیمت اور کن شرائط پر یہ جگہ فراہم کی گئی ہے، تفصیل سے مطلع فرمائیں؟
- (د) موقع پر تعمیرات کیوں بند ہیں اور کب تعمیرات دوبارہ شروع ہونگی؟

(تاریخ وصولی 9 ستمبر 2013 تاریخ ترسیل 18 نومبر 2013)

(جواب موصول نہیں ہوا)

فیصل آباد:- رجسٹریوں سے آمدن کی تفصیلات

\*7444: محترمہ مدیحہ رانا: کیا وزیر مال و کالونیزز راہ نوازش بیان فرمائیں گے کہ:-

- (الف) یکم جنوری 2010 سے آج تک ڈی او (ریونیو) فیصل آباد نے کل کتنی رجسٹریاں کی ہیں اور ان سے حاصل ہونے والی کتنی رقم سرکاری خزانے میں جمع کروائی گئی تفصیل سال وار فراہم کریں؟
- (ب) کیا ان رجسٹریوں کی فیس روزانہ، ہفتہ وار یا ماہانہ کی بنیاد پر سرکاری خزانے میں جمع کروائی جا رہی ہے اگر نہیں تو اس کی وجوہات کیا ہیں؟

(تاریخ وصولی 18 فروری 2016 تاریخ ترسیل 3 اپریل 2016)

جواب

وزیر مال و کالونیزز

(الف) ڈسٹرکٹ کلکٹر فیصل آباد سے حاصل کردہ رپورٹ کے مطابق فیصل آباد میں رجسٹریوں سے آمدن کی تفصیل جھنڈی "الف" ایوان کی میرز پر رکھ دی گئی ہے۔

(ب) تمام رجسٹرڈ دستاویزات کی فیس روزانہ خزانہ سرکار میں جمع ہوتی ہے۔

(تاریخ وصولی جواب 21 ستمبر 2016)

فیصل آباد:- ای ڈی اور یونیو آفس سے متعلقہ تفصیلات

\*7449: محترمہ مدیحہ رانا: کیا وزیر مال و کالونیزز راہ نوازش بیان فرمائیں گے کہ:-

- (الف) ضلع فیصل آباد میں ای ڈی اور یونیو کے تحت منظور شدہ اسامیاں کتنی ہیں؟
- (ب) کتنی اسامیاں پُر اور کتنی اسامیاں کس کس گریڈ کی خالی ہیں؟
- (ج) اس وقت کتنے اہلکاروں کے خلاف محکمانہ کارروائی ہو رہی ہے؟
- (د) کتنے اہلکار عرصہ تین سال سے زائد اس ضلع میں مختلف جگہوں پر کام کر رہے ہیں؟
- (ه) گزشتہ دو سال میں کتنے اہلکاروں کو کس کس بنا پر سزا ہوئی؟
- (تاریخ وصولی 18 فروری 2016 تاریخ ترسیل 3 اپریل 2016)

### جواب

وزیر مال و کالونیز

- (الف) یہ واضح کیا جانا ضروری ہے کہ فی الوقت ای ڈی اور یونیو کی محکمہ مال میں کوئی اسامی نہ ہے۔ یہ اسامی 2011 میں ختم کر دی گئی تھی۔
- تاہم ڈسٹرکٹ کلکٹر فیصل آباد کے مہیا کردہ جواب کے مطابق ڈسٹرکٹ کلکٹر فیصل آباد میں منظور شدہ اسامیوں کی کل تعداد 793 ہے۔
- (ب) ڈسٹرکٹ فیصل آباد میں پر اسامیوں اور خالی اسامیوں کی تفصیل (جھنڈی الف) ایوان کی میز پر رکھ دی گئی ہے۔
- (ج) اس وقت 30 اہلکاروں کے خلاف محکمانہ کارروائی ہو رہی ہے جس کی تفصیل (جھنڈی ب) ایوان کی میز پر رکھ دی گئی ہے۔
- (د) اس وقت 10 اہلکار عرصہ تین سال سے زائد مختلف جگہوں پر کام کر رہے ہیں جن کی تفصیل (جھنڈی ج) ایوان کی میز پر رکھ دی گئی ہے۔
- (ه) گزشتہ دو سال سے 20 اہلکاروں کو مختلف الزامات کی بنیاد پر سزا ہوئی ہے جس کی تفصیل (جھنڈی د) ایوان کی میز پر رکھ دی گئی ہے۔

(تاریخ وصولی جواب 9 ستمبر 2016)

کچی آباد ریز گولرائزیشن سکیم کے تحت کمیٹیوں کے قیام سے متعلقہ تفصیلات

\*8059: چودھری اشرف علی انصاری: کیا وزیر مال و کالونیز ازراہ نوازش بیان فرمائیں گے کہ:-

(الف) کیا یہ درست ہے کہ وزیر اعلیٰ پنجاب نے بے گھر افراد کو چھت فراہم کرنے کی غرض سے کچی آبادی زائیکٹ 1992 میں ضروری ترمیم کچی آبادی زائیکٹ لرا نیشن سکیم 2012 کے ذریعے اربن ایریاز میں کچی آبادی ڈیکلیر کرنے کیلئے گھرانوں کی تعداد 40 سے کم کر کے 10 اور رورل ایریاز میں گھرانوں کی تعداد 4 کر دی ہے؟

(ب) اگر جواب اثبات میں ہے تو مذکورہ ریگولر ا نیشن سکیم کے تحت گوجرانوالہ کے کن کن ایریاز کا سروے کر کے انہیں کچی آبادی ڈیکلیر کر دیا گیا ہے؟

(ج) کیا یہ بھی درست ہے کہ بذریعہ نوٹیفکیشن نمبر DG(KA1-67/2001) مورخہ

23-12-2013 سے صوبہ بھر کی ہر تحصیل میں Implementation

Committees قائم کی تھیں جو کہ انتظامی و منتخب نمائندوں پر مشتمل ہیں؟

(د) اگر جزو "ج" کا جواب درست ہے تو گوجرانوالہ کی Implementation Committees کن کن انتظامی و منتخب نمائندوں پر مشتمل ہے یہ کمیٹی اب تک کتنے اجلاس منعقد کر چکی ہے تفصیلات فراہم کی جائیں؟

(تاریخ وصولی 14 جون 2016 تاریخ ترسیل 30 اگست 2016)

جواب

وزیر مال و کالونیز

(الف) درست ہے۔

(ب) نندی پور ٹاؤن میں واقع 12 عدد کچی آبادیاں 1985 کی سروے شدہ (منظور شدہ) بعد ازاں کوئی کچی آبادی قائم نہ ہوئی ہے۔

(ج) درست ہے۔

(د) 1۔ ڈسٹرکٹ کوآرڈینیشن آفیسر، چیئر مین

2۔ ایم پی اے ممبر

3- اے ڈی سی ممبر

4- ایے ڈی ایل جی ممبر

5- ٹاؤن میونسپل آفیسر سیکرٹری

2008 کے بعد کمیٹی کی کوئی میٹنگ نہ ہوئی ہے۔

(تاریخ وصولی جواب 8 فروری 2017)

سرگودھا میں لینڈ ریکارڈ کمپیوٹرائزڈ کرنے سے متعلقہ تفصیلات

\*8112: چودھری عامر سلطان چیمہ: کیا وزیر مال و کالونیزز ازراہ نوازش بیان فرمائیں گے کہ:-

(الف) سرگودھا میں لینڈ ریکارڈ کمپیوٹرائزڈ کئے جانے کی اب تک کی کیا صورت حال ہے مکمل تفصیل سے آگاہ فرمائیں؟

(ب) کیا یہ درست ہے کہ تحصیل سرگودھا میں باقی صوبے کے برعکس انتقال کی بجائے صرف

رجسٹریاں ہی کی جا رہی ہیں؟

(ج) کیا یہ بھی درست ہے کہ مذکورہ شہر میں 10/5 مرلہ کے انتقال / رجسٹری پر بھی اتنا ٹیکس لیا جا رہا

ہے جتنا کہ دو کنال اراضی پر ہے؟

(د) اس سلسلہ میں عوام کو درپیش مشکلات کے ازالہ کے لئے حکومت کیا اقدامات کر رہی ہے

تفصیلات سے آگاہ فرمائیں؟

(تاریخ وصولی 4 جولائی 2016 تاریخ ترسیل 29 ستمبر 2016)

جواب

وزیر مال و کالونیزز

(الف) کمپیوٹرائزیشن آف لینڈ ریکارڈ کا منصوبہ ایک مرحلہ وار پروگرام کے تحت شروع کیا گیا۔ ضلع

سرگودھا میں کمپیوٹرائزیشن کا کام ماہ اکتوبر سال 2012 میں شروع کیا گیا۔

ضلع سرگودھا کے دستیاب تمام 841 مواضع کی عکس بندی اور ڈیٹا انٹری مکمل کر لی گئی ہے۔ ضلع کے 763 مواضع کو مکمل کمپیوٹرائزڈ کر دیا گیا ہے۔ اس طرح یہ ضلع Substantial Complete ہو گیا ہے۔

ضلع سرگودھا کی تمام (7) تحصیلوں میں اراضی ریکارڈ سنٹر کا قیام عمل میں لایا جا چکا ہے جہاں سے مالکان اراضی کو فردات ملکیت کے اجراء اور منتقلات کی کمپیوٹرائزڈ تصدیق اور اس کی نقول کے اجراء کی خدمات حاصل کر رہے ہیں۔

(ب) جی نہیں۔ یہ بات درست نہ ہے۔ تحصیل سرگودھا میں تمام دیہی مواضع کے بیع زبانی منتقلات اراضی ریکارڈ سنٹر پر تصدیق / پاس ہوتے ہیں۔ تاہم تمام شہری مواضع جو کہ اربن Immovable Property Tax میں شمار کیے جاتے ہیں ان کے منتقلات رجسٹرڈ دستاویزات کی بنیاد پر کئے جاتے ہیں۔

(ج) جی نہیں۔ یہ درست نہ ہے۔ رجسٹری اور انتقال کے گورنمنٹ کے جاری کردہ ریٹس درج ذیل ہیں اور زمین کی مالیت کے مطابق ٹیکس لیا جاتا ہے۔

#### URBAN AREA

Intiquaal Fee	Rs. 500
CVT (Capital Value Tax)	2% Plus Covered Area 10 per Square Feet If 2 Story Building than 20 per Square Feet
Stamp Duty	3%
District Council Fee	1%
Cantonment Fee	3.5%
Registration Fee	Rs. 500 if Value of Property

	Less than 5 Lakh if value of property more than five lakh then Fee will be Rs. 1000
With Holding Tax	(2% Filer person and 4% None Filer) if property value more than 40,00,000/- (forty Lakh)
Gain Tax	2% if property sells within 3years

- (د) عوام کو درپیش مشکلات کے ازالہ کے لئے حکومت درج ذیل اقدامات کر رہی ہے:-
- (i) سب رجسٹرار کے دفاتر کو کمپیوٹرائزڈ کر دیا گیا ہے اور منتقلات کمپیوٹر پر کیے جا رہے ہیں۔
- (ii) NADRA کا ویئریفیکیشن سسٹم لگا دیا گیا ہے۔
- (iii) تمام کھیوٹ اور منتقلات کے مسائل کو جلد حل کروانے کے لئے تحصیل کی سطح پر اسٹنٹ کمشنر کی سربراہی میں کمیٹی تشکیل دی جا چکی ہے۔
- (iv) اسٹنٹ کمشنر اور ڈسٹرکٹ کلکٹر اراضی ریکارڈ سنٹرز کا ہر ماہ دورہ کرتے ہیں اور سروس ڈیلیوری کا مشاہدہ کرتے ہیں۔
- (v) Que Management System کو ہر اراضی ریکارڈ سنٹر میں نصب کیا گیا ہے تا کہ پہلے آنے والے کو پہلے خدمت دی جائے۔
- (vi) شکایات کے ازالہ کے لئے ضلعی انتظامیہ، صوبائی اور لوکل محتسب، پی ایم یو کے فون نمبرز اراضی ریکارڈ سنٹرز پر آویزاں کئے گئے ہیں۔

(تاریخ وصولی جواب 28 اکتوبر 2016)

منظر گڑھ:- موضع لشکر پور اور بستی گنجی کے مکینوں کو متبادل اراضی کی الاٹمنٹ سے متعلقہ تفصیلات

\*8208: جناب احمد علی خان دریشک: کیا وزیر مال و کالونیز اراہ نوازش بیان فرمائیں گے کہ:-

(الف) کیا یہ درست ہے کہ موضع لشکر پور تحصیل و ضلع مظفر گڑھ دریائے چناب کے کٹاؤ کی وجہ سے 2008 میں صفحہ ہستی سے ہٹ گیا تھا؟

(ب) کیا یہ بھی درست ہے کہ "بستی گنجی" کے گھر، مکانات اور زرعی رقبہ دریا بردہ ہوا نیز اس کٹاؤ کی وجہ سے گندم اور دیگر باغات بھی تباہ ہوئے؟

(ج) کیا یہ بھی درست ہے کہ اس آبادی کے بے گھر اور بے زمین افراد نے ڈی سی او مظفر گڑھ کو محکمہ جنگلات کی موضع رکھ جھلاریاں شمالی میں متبادل زرعی اراضی و رہائشی اراضی کی درخواست دی جسے منظور کر لیا گیا؟

(د) کیا یہ بھی درست ہے کہ مذکورہ افراد کو تاحال برائے رہائش اور زرعی مقاصد کے لئے اراضی دی گئی ہے؟

(ه) اگر جزو ہائے بالا کا جواب اثبات میں ہے تو حکومت ان بے گھر افراد کو مذکورہ موضع یا کسی دیگر مقام پر رہائش کے لئے اراضی دینے کا ارادہ رکھتی ہے اگر ہاں تو کب اگر نہیں تو وجوہات سے آگاہ فرمائیں؟  
(تاریخ وصولی 25 اگست 2016 تاریخ ترسیل 5 نومبر 2016)

جواب

وزیر مال و کالونیز

(الف) موضع لشکر پور تحصیل و ضلع مظفر گڑھ دریائے چناب کے کٹاؤ کی وجہ سے دریا بردہ سال 2008 ہو گیا تھا۔ کچھ رقبہ دریائے چناب کی دوسری طرف ملتان کی جانب رقبہ باہر نکل چکا ہے۔ جس میں آم کے باغات ہیں۔

(ب) موضع گنجی بستی میں زیادہ رقبہ دریا بردہ ہوا۔ جزوی رقبہ دریائے چناب کی پہلی طرف اور کچھ رقبہ دریائے چناب کی دوسری طرف (ملتان کی طرف) رقبہ باہر نکلا ہوا ہے جو کہ آباد ہے۔ دونوں جگہ پر لوگ اپنے مکانات تعمیر کر کے رہائش پذیر ہیں۔

(ج) ہر دو مواضع کے لوگوں نے متبادل زرعی اراضی و رہائشی اراضی کے لیے درخواست گزاری جس کے لیے متبادل زرعی اراضی رہائشی اراضی کے لیے موضع رکھ جھلاریاں شمالی کی تجویز دی گئی تھی۔

(د) کسی کو بھی کوئی اراضی برائے رہائش یا زرعی مقاصد کے لیے الاٹ نہ کی گئی ہے۔  
 (ه) اراضی دریا کے باہر آچکی ہے لوگ رہائش پذیر ہیں۔ موقع پر آموں کے باغات ہیں اس لیے  
 الاٹمنٹ متبادل نہ کی جاسکتی ہے۔

(تاریخ وصولی جواب 17 مارچ 2017)

ساہیوال:- حلقہ پی پی 222 کے افراد کو مالکانہ حقوق دینے سے متعلقہ تفصیلات

\*8216: جناب محمد ارشد ملک، ایڈووکیٹ: کیا وزیر مال و کالونیزز راہ نوازش بیان فرمائیں گے کہ:-

(الف) کیا یہ درست ہے کہ حکومت پنجاب نے 1998 میں جناح آبادی سکیم شروع کی تھی؟  
 (ب) جناح آبادی سکیم حکومت پنجاب کی جاری کردہ پالیسی و قواعد و ضوابط کیا ہیں اسکی مکمل تفصیلات  
 سے کو آگاہ کریں؟

(ج) کیا یہ درست ہے کہ اس سکیم کے تحت ضلع ساہی وال کے تمام لوگوں کو فرد ملکیت جاری کر دی  
 گئیں ہیں اگر درست ہے کہ تو ان کے نام، ولدیت اور حقوق ملکیت کی اسناد کی مکمل تفصیل سے ایوان  
 کو آگاہ کریں؟

(د) کیا یہ بھی درست ہے کہ سکیم ہذا کے تحت پی پی 222 کے چکوک R-6/93  
 اور L-9/120 کے افراد کو جناح آبادی سکیم کے تحت مالکانہ حقوق کی اسناد جاری نہ کی گئی ہیں؟  
 (ه) اگر جزوہائے بالا کا جواب اثبات میں ہے تو حکومت ان دیہاتوں / چکوک کے افراد کو بھی مالکانہ  
 حقوق دینے کا ارادہ رکھتی ہے اگر ہاں تو کب تک اگر نہیں تو وجوہات سے آگاہ کریں؟

(تاریخ وصولی 30 اگست 2016 تاریخ ترسیل 3 نومبر 2016)

(جواب موصول نہیں ہوا)

ضلع ساہیوال:- گرو مور فوڈ سکیم کے تحت سرکاری اراضی کی الاٹمنٹ سے متعلقہ تفصیلات

\*8218: جناب محمد ارشد ملک، ایڈووکیٹ: کیا وزیر مال و کالونیزز راہ نوازش بیان فرمائیں گے کہ:-

(الف) کیا یہ درست ہے کہ چک نمبر 58 جی۔ ڈی ضلع ساہیوال میں گرو مور فوڈ سکیم کی سرکاری  
 اراضی کسی پرائیویٹ شخص کو الاٹ کی گئی ہے؟

- (ب) کیا یہ بھی درست ہے کہ اس پر اراضی کا نصف تا حال گورنمنٹ کو واپس نہیں کیا گیا؟
- (ج) کیا یہ بھی درست ہے کہ تا حال گورنمنٹ کو اس اراضی سے کوئی آمدن موصول نہیں ہوئی ہے؟
- (د) کیا یہ بھی درست ہے کہ ڈی سی او ساہیوال نے گورنمنٹ کی پالیسی کے مطابق اراضی واپس لینے کے احکامات جاری کر دیئے ہیں جن پر تا حال عملدرآمد نہ وا ہے؟
- (ه) اگر جزو ہائے بالا کا جواب اثبات میں ہے تو دیہہ بالخصوص پی پی پی 222 اور ضلع ساہیوال میں کتنی سرکاری اراضی گرو مور سکیم کے تحت موجود ہے اور اس میں کتنی الاٹ کی گئی ہے نیز کتنی اراضی واپس کر دی گئی اور گورنمنٹ کے الاٹمنٹ کے قواعد و ضوابط کیا ہیں مکمل تفصیل سے آگاہ کریں؟
- (تاریخ وصولی 30 اگست 2016 تاریخ ترسیل 3 نومبر 2016)

### جواب

وزیر مال و کالونیز

- (الف) گرو مور فوڈ سکیم کے تحت الاٹیان کو رقبہ 57-1956 میں الاٹ کیا گیا تھا اس کے بعد کسی بھی شخص کو اس سکیم کے تحت رقبہ الاٹ نہ کیا گیا ہے۔
- (ب) گورنمنٹ آف پنجاب محکمہ کالونیز کی جانب سے جاری کردہ نوٹیفیکیشن / پالیسی کے مطابق الاٹیان گرو مور فوڈ سے نصف رقبہ لینے کی کوئی شرط نہ ہے۔
- (ج) گرو مور فوڈ سکیم میں الاٹیان سے گورنمنٹ کی جانب سے مقرر کردہ طریق کار سے زر لگان داخل خزانہ سرکار کروایا جاتا ہے اور الاٹیان کی جانب سے درخواست برائے حصول ملکیت موصول ہونے پر سابقہ ایک سالہ اوسط بیعہ کے حساب سے بعد منظوری قیمت داخل خزانہ سرکار کروائی جاتی ہے۔
- (د) گرو مور فوڈ سکیم کے تحت الاٹیان سے رقبہ واپس لینے کے بارے میں کوئی حکم جاری نہ ہوا ہے۔
- (ه) گرو مور فوڈ سکیم کے تحت واپسی اراضی کے بارے میں کوئی حکم جاری شدہ نہ ہے۔ گرو مور فوڈ سکیم کی الاٹمنٹ سال 57-1956 میں ہوئی تھی اس کے بعد کوئی رقبہ گرو مور فوڈ سکیم کے تحت الاٹ نہ کیا گیا ہے۔

(تاریخ وصولی جواب 16 مارچ 2017)

لاہور:- ڈی۔سی۔ او آفس میں تعینات ملازمین سے متعلقہ تفصیلات

\*8412: جناب احسن ریاض فقیانہ: کیا وزیر مال و کالونیزراہ نوازش بیان فرمائیں گے کہ:-

(الف) ڈی سی او آفس لاہور میں اس وقت کتنے ملازمین کام کر رہے ہیں ان کا عہدہ اور گریڈ بتائیں؟  
 (ب) کتنے ملازمین ڈیپوٹیشن پر تعینات ہیں ان کے نام، عہدہ، گریڈ اور ان کے محکمہ کا نام کیا ہے، یہ ملازمین کتنے عرصہ سے اس دفتر میں ڈیپوٹیشن پر کام کر رہے ہیں؟  
 (ج) ان ملازمین کا (Parent) پے رینٹ محکمہ میں عہدہ اور گریڈ کیا ہے اور ڈی سی او آفس لاہور میں ان کا عہدہ اور گریڈ کیا ہے؟

(د) ڈیپوٹیشن پر زیادہ سے زیادہ عرصہ تعیناتی کتنا ہے اور ڈیپوٹیشن پر تعیناتی کے لئے کیا کیا ریکوارمنٹ ہوتی ہیں اور ڈیپوٹیشن پر تعیناتی کی اتھارٹی کون ہے؟

(ه) جن ملازمین کا ڈیپوٹیشن کا عرصہ مکمل ہو چکا ہے کیا حکومت ان کے اصل محکمہ میں انہیں واپس ٹرانسفر کرنے کا ارادہ رکھتی ہے تو کب تک، اگر نہیں تو اس کی وجوہات کیا ہیں؟

(تاریخ وصولی 26 نومبر 2016 تاریخ ترسیل 14 دسمبر 2016)

جواب

وزیر مال و کالونیز

(الف) ڈپٹی کمشنر لاہور کے مہیا کردہ جواب کے مطابق ڈی سی او آفس لاہور میں اس وقت 128 ضلع کے دوسرے محکموں سے مستعار لیے گئے ملازمین کام کر رہے ہیں جن کی تفصیل (جھنڈی الف) ایوان کی میز پر رکھ دی گئی ہے۔ 24 ریگولر ملازمین کام کر رہے ہیں جن کی تفصیل (جھنڈی ب) ایوان کی میز پر رکھ دی گئی ہے جبکہ 13 ملازمین جو تنخواہ سابقہ سٹی ڈسٹرکٹ گورنمنٹ لاہور سے لے رہے تھے مگر کام کمشنر آفس میں کر رہے ہیں جن کی تفصیل (جھنڈی ج) ایوان کی میز پر رکھ دی گئی ہے۔

(ب) کوئی ملازم ڈیپوٹیشن پر تعینات نہ ہے۔

(ج) مذکورہ فہرست میں عہدہ اور گریڈ درج ہے جس کی تفصیل جھنڈی "الف" ایوان کی میز پر رکھ دی گئی ہے۔

(د) ڈیپوٹیشن پالیسی کے مطابق عرصہ تعیناتی تین سال ہے ڈیپوٹیشن کے لیے مستعار لیے جانے والے محکمہ کی طرف سے تعیناتی کے مجاز آفیسر کو ڈیپوٹیشن کے لئے درخواست بھیجی جاتی ہے اور ڈیپوٹیشن کی اتھارٹی تعیناتی کا مجاز آفیسر ہوتا ہے۔

(ہ) کوئی ملازم ڈیپوٹیشن پر تعینات نہ ہے لہذا واپس ٹرانسفر کرنے کا سوال ہی پیدا نہیں ہوتا۔

### (تاریخ وصولی جواب 20 مارچ 2017)

بہاولپور:- مقبول کالونی میں ہندو برادری کے لئے قبرستان سے متعلقہ تفصیلات

\*8492: جناب شہزاد منشی: کیا وزیر مال و کالونیز اراہ نوازش بیان فرمائیں گے کہ:-

(الف) کیا یہ درست ہے کہ مقبول کالونی بہاولپور میں بالہسی (ہندو) برادری کے پاس قبرستان کی جگہ نا کافی ہے اور بالہسی برادری دیگر اقلیتوں کے قبرستان میں اپنے مردے دفن کرتی ہے جو کسی بھی وقت کسی تنازعہ کا باعث بن سکتا ہے قبرستان کے لیے درخواست بھی دی گئی، لیکن کوئی شنوائی نہیں ہو سکی موجودہ میسر قبرستان کی چار دیواری کیلئے بھی عرصہ دس سال درخواست گزاری کے بعد منظوری ہوئی ہے جبکہ اس کے مالکانہ حقوق بالہسی آبادی کو نہیں دیئے گئے جس کے لئے ڈی سی او کو درخواست دی گئی ہے؟

(ب) موجودہ قبرستان کی چار دیواری ہو چکی ہے لیکن تاحال مالکانہ حقوق نہیں دیئے گئے موجودہ قبرستان میں مزید گنجائش نا کافی ہے اور آبادی کے لحاظ سے قبرستان کے لیے مزید اراضی کی ضرورت ہے حکومت یہ مسائل کب تک حل کرنے کا ارادہ رکھتی ہے؟

(تاریخ وصولی یکم دسمبر 2016 تاریخ ترسیل 24 فروری 2017)

### (جواب موصول نہیں ہوا)

بہاولپور:- چک 112 / ڈی این بی میں اقلیتوں کے قبرستان کے لئے الاٹ شدہ اراضی سے متعلقہ

تفصیلات

\*8493: جناب شہزاد منشی: کیا وزیر مال و کالونیز ازراہ نوازش بیان فرمائیں گے کہ:۔

(الف) کیا یہ درست ہے کہ اقلیتی برادری کو چک نمبر 112 / DNB بہاولپور میں رہائشی کالونی اور اس سے ملحقہ قبرستان کی زمین الاٹ کی گئی اس کی ایک ایکڑ اراضی گاؤں سے کافی دور ہے اور اس تک پہنچنے کا کوئی راستہ نہ ہے؟

(ب) کیا یہ بھی درست ہے کہ اقلیتی قبرستان کافی دور ہے کیا حکومت اقلیتی برادری کے لیے ان کی کالونی کے نزدیک سرکاری جگہ پر قبرستان بنانے کے لیے زمین الاٹ کرنے کا ارادہ رکھتی ہے تو کب تک؟

(تاریخ وصولی یکم دسمبر 2016 تاریخ ترسیل 24 فروری 2017)

(جواب موصول نہیں ہوا)

رائے ممتاز

لاہور

حسین بابر 23 اپریل 2017

سیکرٹری

بروز منگل مورخہ 25 اپریل 2017 کو محکمہ مال و کالونیز (بورڈ آف ریونیو) کے سوالات و جوابات کی  
فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر سید وسیم اختر	2503-2433
2	جناب محمد عارف عباسی	7202
3	چودھری اشرف علی انصاری	8059-7397
4	محترمہ راحیلہ انور	1326
5	محترمہ مدیحہ رانا	7449-7444
6	چودھری عامر سلطان چیمہ	8112
7	جناب احمد علی خان دریشک	8208
8	جناب محمد ارشد ملک، ایڈووکیٹ	8218-8216
9	جناب احسن ریاض فتیانہ	8412
10	جناب شہزاد منشا	8493-8492